



# ຫ້ງສີແຈ້ງຂ່າວ, ສະບັບທີ 12

## ໂຄງການ ພັດທະນາກະສິກຳສະອາດ

### ເດືອນກຸມພາ 2021

ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ຊຶ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

### ວຽກງານກົດຈະກຳ ລ່າສຸດ ຂອງໂຄງການ

#### 1. ການຄວບຄຸມເຊື້ອພະຍາດ ແລະ ສັດຕູພືດໃນດິນ - ການສາທິດຕົວຈິງ (OJT) ກ່ຽວກັບ “ການຂ້າເຊື້ອພະຍາດ ແລະ ການປົ່ມດິນ ດ້ວຍແສງແດດ”

ການສາທິດ ກ່ຽວກັບ “ການຂ້າເຊື້ອພະຍາດ ດ້ວຍຄວາມຮ້ອນ ແລະ ການປົ່ມດິນ ໂດຍກົງ ດ້ວຍແສງແດດ” ຖືກຈັດຂຶ້ນຢູ່ໃນສ່ວນສາທິດ ຂອງສູນມາດຕະຖານ ກະສິກຳສະອາດ (CASC) ໃນວັນພະຫັດ ທີ 11 ກຸມພາ 2021, ໂດຍມີພະນັກງານຂອງ CASC ປະມານ 10 ທ່ານ ໄດ້ເຂົ້າຮ່ວມການບັນຍາຍ ໃນພາກເຊົ້າ ແລະ ລົງມືປະຕິບັດ ໃນພາກປາຍ. ເນື່ອງຈາກວ່າ ທາງໂຄງການ CADP ເຮັດການສົ່ງເສີມ ‘ກະສິກຳ ອິນຊີ’ ດັ່ງນັ້ນ ຈຶ່ງບໍ່ອະນຸຍາດໃຫ້ໃຊ້ສານເຄມີຂ້າເຊື້ອພະຍາດໃນດິນ ເປັນຕົ້ນແມ່ນ Chloropicrin ແລະ Di-Trapex. ສະນັ້ນ, ຈຶ່ງມີການເລືອກ ແລະ ນຳເອົາເຕັກນິກ “ການຂ້າເຊື້ອພະຍາດ ດ້ວຍຄວາມຮ້ອນ ຈາກແສງແດດ” ມາໃຊ້, ເຊິ່ງມີຜົນກະທົບໜ້ອຍ ຕໍ່ສະພາບແວດລ້ອມຂອງພື້ນທີ່ກະສິກຳ. ນອກຈາກນີ້, ກໍ່ຍັງນຳເອົາ ເຕັກນິກ “ການປົ່ມດິນ ໂດຍກົງ” ດ້ວຍການນຳໃຊ້ ຮ່າ, ຊຶ່ງໄດ້ຮັບການຕີພິມໃນວາລະສານກະສິກຳ ທີ່ມີຊື່ສຽງຂອງຍີ່ປຸ່ນ ເກັນໄດ ນັອກໂຍ “Gendai Nogyo” ມາໃຊ້ ພ້ອມໆກັນ. ເຕັກນິກ ດັ່ງກ່າວນີ້, ບໍ່ພຽງແຕ່ກໍ່ໃຫ້ເກີດມີການເພີ່ມຂຶ້ນ ຂອງຈຸລິນຊີ ສິ່ງມີຊີວິດທີ່ມີປະສິດຕິພາບເຊັ່ນ: ເຊື້ອແບັກທີເຣຍ ອາຊິດແລດຕິກ lactic acid ແລະ ເຊື້ອລາຍິສ ເທົ່ານັ້ນ, ແຕ່ກໍ່ຍັງຊ່ວຍກະຕຸ້ນ ຈຳນວນປະຊາກອນຂີ້ກະເດືອນ, ຊຶ່ງຊ່ວຍສົ່ງເສີມການລວມຕົວຂອງດິນ.



ທີມງານ ສູນມາດຕະຖານ ກະສິກຳສະອາດ ໃຊ້ແຜ່ນຢາງປົກ ຫຼັງຈາກທີ່ໄຖ່ພວນດິນ, ເຮັດເປັນໜານປູກ ແລະ ຫິດນຳແລ້ວ

#### 2. ການຈັດກອງປະຊຸມ ຊຶ່ງນຳໂຄງການ ຄັ້ງທີ 3 (3rd JCC meeting)

ກອງປະຊຸມຊຶ່ງນຳໂຄງການ ຄັ້ງທີ 3 ຖືກຈັດຂຶ້ນ ທີ່ໂຮງແຮມ ແລນມາກ ຣີເວີຊາຍ 'Landmark Riverside Hotel' ນະຄອນຫຼວງວຽງຈັນ, ໃນວັນພຸດ ທີ 17 ກຸມພາ 2021. ກອງປະຊຸມຊຶ່ງນຳໂຄງການ ຄັ້ງນີ້ ຖືກເລື່ອນມາແຕ່ເດືອນພຶດສະພາ ປີ 2020 ຍ້ອນການລະບາດຂອງ ໂຄວິດ-19, ຊຶ່ງກອງປະຊຸມຊຶ່ງນຳໂຄງການ ຄັ້ງລ່າສຸດ ໄດ້ຈັດຂຶ້ນ 2 ປີກ່ອນ ໃນເດືອນກຸມພາ 2019. ສຳລັບ ກອງປະຊຸມ ຄັ້ງນີ້, ທາງສຳນັກງານໃຫຍ່ ອົງການໄຈກ້າ ປະເທດຍີ່ປຸ່ນ ກໍ່ໄດ້ເຂົ້າຮ່ວມ ຜ່ານລະບົບອ້ອມໄລນ໌. ໂດຍລວມແລ້ວ, ກອງປະຊຸມໄດ້ຮັບການຈັດຕັ້ງ ແລະ ດຳເນີນການຢ່າງບໍ່ມີການຕິດຂັດ ແລະ ບໍ່ມີບັນຫາສຳຄັນໃດໆ.

ໃນກອງປະຊຸມ ທາງໂຄງການ ໄດ້ນຳສະເໜີ ແລະ ອະທິບາຍແຜນການດຳເນີນວຽກງານກົດຈະກຳ ຂອງໂຄງການ (PMD) ທີ່ໄດ້ຮັບການທົບທວນຄືນໃໝ່ ແລະ ໄດ້ຮັບການອະນຸມັດເຫັນດີ ຈາກຜູ້ເຂົ້າຮ່ວມ. ນອກຈາກນັ້ນ, ກໍ່ຍັງມີການລາຍງານ ຄວາມຄືບໜ້າຂອງໂຄງການ ໂດຍລວມໃນໄລຍະ 2 ປີທີ່ຜ່ານມາ ພ້ອມທັງ ຮ່າງແຜນການ ວຽກງານກົດຈະກຳ ຂອງໂຄງການ ກໍ່ໄດ້ມີການນຳສະເໜີໃຫ້ແກ່ຜູ້ເຂົ້າຮ່ວມປະຊຸມ. ສ່ວນ ຮ່າງແຜນການ ຂອງວຽກງານກົດຈະກຳ ຂອງໂຄງການ ໄດ້ສະຫຼຸບ ແລະ ສະແດງໄວ້ ຢູ່ໜ້າຖັດໄປ.



ທີມງານ ສູນມາດຕະຖານ ກະສິກຳສະອາດ ເອົາ ຮ່າ ໃສ່ໃນແປງດິນ ຫຼັງຈາກໃສ່ຝຸ່ນຮອງພື້ນ

ຈາກນັ້ນ, ບັນດາບຸກຄະລາກອນ ຂອງສູນມາດຕະຖານ ກະສິກຳສະອາດ ທີ່ໄດ້ຮັບປະສົບການ ຈາກສ່ວນສາທິດແລ້ວ, ກໍ່ຄວນຈະເຮັດການເຜີຍແຜ່ເຕັກນິກດັ່ງກ່າວ ໃຫ້ຊາວສວນ ດ້ວຍຮູບແບບການສາທິດຕົວຈິງ ໂດຍການນຳໃຊ້ປຶ້ມຄູ່ມື. ທັງບຸກຄະລາກອນຂອງສູນມາດຕະຖານ ກະສິກຳສະອາດ ແລະ ຊ່ຽວຊານ ໄຈກ້າ ຈະເຮັດວຽກຮ່ວມກັນ ເພື່ອໃຫ້ບັນລຸ ຜົນໄດ້ຮັບທີ່ດີທີ່ສຸດ.




ບັນດາຜູ້ເຂົ້າຮ່ວມ ກອງປະຊຸມຊຶ່ງນຳໂຄງການ ຄັ້ງທີ 3

**ຮູບສະແດງ ວຽກງານກິດຈະກຳ ກ່ຽວກັບ ຜົນໄດ້ຮັບທີ 2**

**2-1: ເສີມຂະຫຍາຍຮູບແບບການຂາຍໃຫ້ມີຄວາມຫຼາກຫຼາຍ**

- 1) ກຳນົດເອົາກຸ່ມຊາວສວນ, ຜູ້ປະກອບການ, ຜູ້ຈໍລະຈອນສິນຄ້າ ແລະ ອື່ນໆ ເພື່ອເປັນຕົວແບບຈັດຕັ້ງ ຕ້ອງໄດ້ສ້າງສະໜອງສິນຄ້າ.
- 2) ຈັດກິດຈະກຳ ຈັບຄູ່ຮ່ວມທຸລະກິດ.
- 3) ຈັດກິດຈະກຳເຜີຍແຜ່ຄວາມຮູ້-ຄວາມເຂົ້າໃຈ ໃຫ້ແກ່ ຜູ້ປະກອບການ ແລະ ຜູ້ຈໍລະຈອນສິນຄ້າ ກ່ຽວກັບກະສິກຳສະອາດ.



**2-2: ສ້າງຄວາມເຂັ້ມແຂງໃຫ້ຕະຫຼາດ**


- 1) ທຳຄວາມເຂົ້າໃຈ ສະພາບຕະຫຼາດຊາວສວນ ກະສິກຳອິນຊີ.
- 2) ເພື່ອປັບປຸງສະຖານທີ່ຕັ້ງ, ມີເປີດຕະຫຼາດ, ເວລາທຳການ, ຮູບແບບການຂາຍ ແລະ ອື່ນໆ.

**ເພື່ອສ້າງເງື່ອນໄຂການສົ່ງເສີມກະສິກຳສະອາດ ທີ່ນອກເໜືອຈາກ ການກະຕຸ້ນຍອດຂາຍກະສິກຳອິນຊີ**



**2-3: ການກະຕຸ້ນຄວາມຕ້ອງການ ສຳລັບ ຜະລິດຕະພັນ ກະສິກຳສະອາດ**

- 1) ຈັດກິດຈະກຳເຜີຍແຜ່ຄວາມຮູ້-ຄວາມເຂົ້າໃຈ ໃຫ້ແກ່ ຜູ້ບໍລິໂພກ ກ່ຽວກັບ ຜະລິດຕະພັນ ກະສິກຳສະອາດ
- 2) ສົ່ງເສີມ ການເຂົ້າຮ່ວມ ໃນການຈັດງານບຸນ ຕ່າງໆ



**ຮູບສະແດງ ວຽກງານກິດຈະກຳ ກ່ຽວກັບ ຜົນໄດ້ຮັບທີ 1**

**ກິດຈະກຳ 1-1:**

ການປັບປຸງເຕັກນິກການຜະລິດ ແລະ ການຜັນຂະຫຍາຍ

**1-1-1:** ການປັບປຸງເຕັກນິກການຜະລິດ (ການບໍລິຫານຈັດການດິນ, ການປູກ, ການຈັດການຜະຍາດ ແລະ ແມງໄມ້, ວິທະຍາການຫຼັງການເກັບກ່ຽວ ແລະ ອື່ນໆ)




**1-1-2:** ເຮັດການທົບທວນ ແລະ ປັບປຸງບັນດາ ຂໍ້ແນະນຳ ແລະ ຄູ່ມື ດ້ານເຕັກນິກການຜະລິດ

ໄຈກຳ + ສູນ CASC

**ກິດຈະກຳ 1-2:**

ການປັບປຸງໂຄງຮ່າງການຈັດຕັ້ງ ແລະ ການບໍລິຫານຈັດການກຸ່ມ

**1-2-1-1:** ຄັດເລືອກກຸ່ມຊາວສວນ.



**1-2-1-2:** ການກະຕຸ້ນຊຸກຍູ້ ແນວຄວາມຄິດ ການດຳເນີນທຸລະກິດ ແລະ ສ້າງຄວາມເຂັ້ມແຂງ ດ້ານການຈັດການບໍລິຫານ (ການວາງແຜນ, ການຈັດສັນ ແລະ ການສະໜອງຂອງສະມາຊິກພາຍໃນກຸ່ມ ແລະ ອື່ນໆ).

**1-2-2:** ເຮັດກິດຈະກຳ ສົ່ງເສີມການຜະລິດໃຫ້ໄດ້ຕາມມາດຕະຖານກະສິກຳອິນຊີ ແລະ ການສ້າງຄວາມເຂັ້ມແຂງວຽກງານກວດກາ (ICS).